



F'Relazzjoni Hajja ma' Kristu Ġesù

Marcello Ghirlando OFM

B'differenza minn reliġjonijiet oħra, in-nisrani ma jqeghedx fiċ-ċentru ta' twemminu t-tagħlim tal-Mulej Ġesù daqs li kieku dan kien xi ideologija bhall-oħrajn. Bil-hajja u bl-ittri tiegħu, San Pawl, l-Appostlu tal-Ġnus, jurina li n-nisrani jintrabat u jqiegħed il-persuna tal-Mulej Ġesù bħala ċ-ċentru u s-sies ta' twemminu u tal-hajja tiegħu. Meta Pawlu jikteb l-Ewwel Ittra lill-Korintin, fis-sena 54, meta Ruma tela' fuq it-tron l-Imperatur Neruni, Pawlu għadda lill-insara tiegħu l-istqarrija tal-fidi tal-Knisja tal-bidu: "Qabel xejn, jien għallimtkom dak li tgħallimt jien, jiġifieri, li Kristu miet minhabba dñubietna, skont l-Iskrittura; difnuh u qam mill-imwiet fit-tielet jum, skont l-Iskrittura. U deher lil Kefa, u mbagħad lit-tnax"(15,

3-5). Stqarrija ta' fidi li biha Pawlu jistqarr li Kristu miet ghalina ("minhabba dnuvietna") u li joffri relazzjoni hajja mieghu lil kull min jemmen fih ("Kefa, it-Tnax"). Imma huwa Kristu ċ-ċentru ta' l-istqarrija: mhux bhala dak li huwa l-għajn ta' xi messagġ duttrinali astratt imma bhala l-protagonista ewlieni ta' ġrajjieta, ġrajjieta li jagħtu l-hajja u l-fidwa lil kull min jemmen fih. F'dan il-kuntest għalhekk, wahda mill-isbah espressjonijiet ta' San Pawl li biha jiddeskrivi l-bidla tremenda li sehhet fih fit-triq lejn Damasku u li ssehħ f'kull nistrani u fina bil-qawwa tas-Sagrament tal-Magħmudija nsibuha f'2 Korintin 5, 17: "Meta wiehed jingħaqad ma' Kristu, isir holqien ġdid; il-qadim għadda u daħal il-ġdid!" L-għarfien ta' Kristu fil-hajja ta' Pawlu u ta' kull bniedem ("Meta dak li għazilni sa minn ġuf ommi u li sejjahli bil-grazzja tiegħu, għogbu jirrivellali lil Ibnu biex jiena nhabbru fost il-ġnus..." ara: Galatin 1, 15-16) jagħmel li jsib ruħu u jgħix "fi Kristu Ġesù".

Xi jfisser dan għal Pawlu u ghalina?

Ifisser li kull min jemmen jagħraf lil Mulej Ġesù bhala l-Mulej tal-hajja u tal-mewt. "Kristu għalhekk miet u rxoxta, biex ikun Sid kemm tal-hajjin u kemm tal-mejtin" (Rumani 14, 9) u "Għax jekk inti tistqarr b'fommok, 'Ġesù hu l-Mulej', u temmen b'qalbek li Alla qajmu mill-

imwiet, inti ssalva" (Rumani 10, 9). Jekk Ġesù huwa l-Mulej ta' kull min jemmen dan ifisser li Ġesù jiġi milqugħ bhala Feddej u wiehed jilqa' rabta u relazzjoni personali mieghu. Dan ifisser li n-nistrani jsir dak li hu fil-mizura li huwa ta' Kristu: "Intom ta' Kristu" (1 Korintin 3, 23). Dan Pawlu jistqarru b'mod ċar f'Filippin 3, 7-11: "Imma dak kollu li għaliya kien qligħ, jien għaddejt bhala telf hdejn il-qligħ kbir filli nagħraf lil Kristu Ġesù Sidi; minhabba fih ridt li nitlef kollox, u ngħodd kollox bhala knis, biex nirbaħ lil Kristu, u nkun ninsab fih; mhux għax għandi xi ġustizzja tiegħi, dik li tiġi permezz tal-Liġi, iżda dik li tiġi permezz tal-fidi fi Kristu, il-ġustizzja ġejja minn Alla u mibnija fuq il-fidi. Irrid nagħraf lilu u l-qawwa tal-qawmien tiegħu mill-imwiet, u naqsam miegħu t-tbatijiet tiegħu, u nsir nixbhu fil-mewt, biex jirnexxili nikseb il-qawmien mill-imwiet". "Inkun ninsab fih" jistqarr Pawlu: espressjoni profonda li turi u li twettaq l-identità ta' Pawlu bhala holqien ġdid u tan-nistrani mghammed. Li Kristu jkun ċ-ċentru, is-sies, il-qawwa, id-dawl, il-hajja tan-nistrani f'dak li kollu li jahseb, iġhid u jagħmel. Li l-hajja nistranija ma tkunx biss qoxra jew kuntest kulturali imma relazzjoni hajja, intima, esistenza ma' Kristu l-Mulej. B'hekk wiehed jifhem għaliex Pawlu tħabat tant biex f'dawk li xandrilhom il-Vangelu, "isawwar" lil Kristu fihom:

"Uliedi, għal darba ohra qieghed inhoss l-uġiġh tal-hlas sakemm Kristu jissawwar fikom" (Galatin 4, 19). Il-hajja nistranija, jappella Pawlu, mhijiex sistema ta' valuri, mhijiex filosofija, imma hija esperjenza ta' fidi, relazzjoni personali mal-Mulej tal-hajja u tal-mewt, relazzjoni li tagħti l-hajja lin-nistrani, esperjenza li permezz tagħha jgħix "fi Kristu Ġesù", bhala holqien ġdid, skont ir-rieda u l-qalb ta' Alla l-Missier. Kristu jgħix fija Din il-fidi, relazzjoni hajja mal-Mulej, Pawlu jesprimiha tajjeb f'Galatin 2, 20: "Ngħix, imma mhux iżjed jien, iżda jgħix fija Kristu. Il-hajja li issa ngħix fil-ġisem qieghed ngħixha bil-fidi fl-Iben ta' Alla, li habbni u ta l-lulu nnifsu għaliya". B'din l-istqarrija Pawlu juri għal darba ohra lil-figura personali ta' Kristu Ġesù hija verament iċ-ċentru awtentiku ta' l-esperjenza nistranija. Meta Pawlu jgħid li Kristu jgħix fih, jistqarr li din il-hajja jgħixha "bil-fidi fl-Iben ta' Alla, li habbni u ta' ruħu għaliya". Dan ma jfissirx li n-nistrani huwa identifikat ma' Kristu: ifisser li n-nistrani jgħix f' relazzjoni hajja ma' Kristu, jilqgħu f'qalbu, jafda fih, jimxi warajh. Dan jidher ċar f' Efesin 3, 17, meta bl-istess spirtu Pawlu jistqarr: "... Kristu jgħammar f'qalbkom permezz tal-fidi, biex tniżżlu l-għerug tagħkom fl-imhabba u fuqha tibnu hajjtkom" (3, 17). Hija relazzjoni mibnija fuq

il-fidi. Fidi li tiehu l-hajja fil-gharfien personali ta' l-imhabba li wiehed jircievi: "l-Iben ta' Alla habbni u ta' ruhu ghalija!" Mela, meta Pawlu jistqarr li Kristu jghix fih, ifisser li Kristu rxox, ghalih u ghalina, huwa l-ghajn tal-hajja gdida, l-ghajn ta' din ir-relazzjoni ta' mhabba li taghmel minn kull min jemmen holqien gdid. Bis-sahha tal-fidi, ta' din ir-relazzjoni ta' mhabba li taghti l-hajja, in-nisrani jaffronta l-hajja ta' kuljum bi spirtu gdid, bqawwa interjuri li ddawwal u taghti l-hajja. In-nisrani li jemmen allura mhuwiex dak li jemmen f'xi sett ta' veritajiet fissi, imma huwa dak li jiftah qalbu biex jilqa' l-imhabba tal-Missier li tidher fl-ghotja ta' "l-Iben ta' Alla li habbni u ta' ruhu ghalija. Ghal Pawlu, ghalina, il-fidi

nisranija hija esperjenza; esperjenza hajja tal-Mulej, ta' mhabbtu, tal-hajja gdida li kapaci jnissel fina. Minghajr din ir-relazzjoni ta' mhabba bejni u bejn Kristu haj, "fiergha hi l-predikazzjoni taghna, u fiergha wkoll il-fidi taghna..." (1 Korintin 15,14). Ghal Pawlu, ghalina, Kristu hu tabilhaqq "is-sliem taghna" (Efesin 2,14), "il-hajja taghna" (Kolossin 3, 4), "l-gherf, il-gustizzja, il-qdusija u l-fidwa taghna" (! Korintin 1, 30), "il-pedament wahdieni" (1 Korintin 4, 11) u "it-tama taghna" (Kolossin 1, 27). Kellu ragun jghanni Pawlu f'Rumani 8, 31-39: "Xi nghid, mela, quddiem dan kollu? Jekk Alla hu maghna min jista' jkun kontra taghna? Hu, li lanqas lil Ibnu stess ma hafirha, imma tah ghalina lkoll, kif ma jaghtiniex ukoll kollox mieghu? Min

se jakkuza l-maghzulin ta' Alla? Alla stess hu dak li jiggustifikahom. Min se jikkundannhom? Kristu Gesu li miet, jew ahjar, li qam mill-imwiet, jinsab fuq il-lemin ta' Alla, hu li jidhol ghalina. Min se jifridna mill-imhabba ta' Kristu? It-tahbit, id-dwejjaj, il-persekuzzjoni, il-guh, l-ghera, it-tigrib, ix-xabla? Bhalma hu miktub: 'Minhabba fik il-jum kollu jikkundannawna ghall-mewt; jghodduna bhal nghag ghall-qatla. Imma f'dan kollu ahna aktar minn rebbieha bis-sahha ta' dak li habbna. Ghax jiena zgur li la l-mewt u la l-hajja, la l-angli u la l-qawwiet, la z-zmien t'issa u la ta' li gej, la setghat, la l-gholi u lanqas il-fond, u ebda hliqa ohra ma jistghu qatt jifirduna mill-imhabba ta' Alla li dehret fi Kristu Gesu Sidna'.

